

“అమ్మా జోగయ్య బాబున్నారాండీ?”
అన్నాడు నారాయణశాస్త్రి అగ్రహారం వీధిమ్మటే తప్ప
టడుగులేస్తూ.

“లేరండీ” అని చెప్పింది వెంకమ్మ.

నెల నెలగా నడక సాగిస్తూ జోగయ్యగారియిల్లు
చేరుకొని “ఏమోయి శుభవార్త నా చెవినికూడా వేస్తే
నేనూ సంతోషిద్దుగా మీతోపాటు” అన్నా డక్కడున్న
జోగయ్యతో.

“అలూ లేదన్నట్లుకా ఏలేదోయి నిన్న కుత్తాడు
బందరువెళ్లేడు. వాడువస్తే తేలుంది వ్యవహారం కాస్తాను”

“పోనీ మనలోమాట, అరశతమానమైనా
ఇస్తారా?”

“వెళ్లే లేదంటే పిల్లల లెక్క వేసినట్లుంది! ఏం పూర్వ
మానాయనా, ఈ రోజుల్లో ఉద్యోగమంటే మాటలా
కత్తిపట్టిన శత్రువుల్ని గెలిచి రావచ్చుగాని మనతో
పోటీచేసేవాని గెలువడం అంటే త్రిపురాసుర సంహార
మంత యత్నమన్నమాట తెల్సా? దీన్నే రామలింగ
డ్రేగుడ్డూలేదు భోజనంచేసి పొమ్మన్నట్టుందన్నాడు.”

వారలా మాట్లాడుకుంటూంటే ఆతోవనే ఒక
రెండెడ్ల బండిలో వస్తున్న అనంతరావు తండ్రినిచూచి
బండి దిగొచ్చాడు.

వెలవెలబోయిన కొడుకుని చూచాడు జోగయ్య.

“ఏంరా, ఏమన్నారు?”

“వెళ్లేనండి వారిదగ్గరకు. నేచెప్పిందంతా విన్నారు.
సరేనమ్మా! మీ నాన్నగార్ని పంపేం, వారితో మాటా
డుతానన్నారు.”

“సరే పద మన గ్రహపాటు బాగులేదు. ఒకర్ని
అనడమెందుకు. నేనే వెళ్తానులే మంచిదినం చూచుకొని.
నువ్వింటికెళ్లి భోజనంచెయ్యి” అన్నాడు జోగయ్య.

.....

ఇవాళ మంచిదే పంచమీ లక్ష్మీవారం మధ్యా
హ్నం మెయిలుకి బండి తెమ్మని చెప్పిస్తానని జోగయ్య
వీధిలోనికి వెళ్తున్నాడు. అనంతరావు బట్టలు సవరిస్తు
న్నాడు.

మధ్యాహ్నం ఒంటి గంతుంది. బండిలో తండ్రి
కొడుకులు కూచొని “ఇల్లు జాగ్రత అని చెప్పి బయలు
దేరారు బందరు పోవడానికి. వీరు బండిలోని కాలునేల
మోపేరు బండికి “సిగ్నల్” యిచ్చారు. కొంత సేపటికి
వారు వచ్చి బండెక్కారు.

బందరు చేరే సరికి తెలవారింది. ఇద్దరూ దంత
ధావనాదికములు తీర్చుకొని దేవతారాధన చేశారు. వెం
టనే బుట్టయ్య పేట చేరుకున్నారు. వెతికి వెంకటకృష్ణయ్య
గారి బస కనుక్కున్నారు.

వారి భవనానికి సింహద్వారం గల ప్రహారీ
దాటితే కాని చేరడానికి వీలేదు. కొంతసేపు తలుపు
బాదగా బంట్లోతు తలుపు తీశాడు.

“పంతులు గారున్నారా?”

“ఊహూ, ఎందుకు”

“శాస్త్రిగారొచ్చారు వెంటపాడు నుంచని చెప్పా”

“రాండి అక్కడ నుంచోండి చెప్తా గొప్పోరు
మాండన్నం మీదయ మీ దుంది మా బతుకంతాను”

“సరే లేరా”

వెంకడు తహశీలుదారుగారి నొఖరు. వెంటనే
పంతులుగారితో చెప్పేడు. వారు “రమ్మన” మని
హుకుం జారీ చేశారు.

వెంటనే శాస్త్రిమాత్రం లోపలి కెళ్లాడు. కూర్చుని
ముఖాని కడ్డంగా పేపరుచుకొన్న పంతులుగారికి నమ
స్కారంచేసి నిల్చున్నాడు.

